



ऑस्ट्रेलिया को सुरक्षित रखें। जानकारी को आगे बढ़ने दें

NATIONAL SECURITY HOTLINE 1800 1234 00

प्रशिक्षित ऑपरेटर हरेक कॉल को गंभीरता से लेते हैं।
आप अज्ञात बने रह सकते/सकती हैं।

राष्ट्रीय सुरक्षा - हरेक छोटी-छोटी जानकारी सहायता करती है

समुदाय के सदस्यों से आज मिलने वाली हरेक सूचना कल ऑस्ट्रेलिया को आतंकवाद से सुरक्षित रखने के लिए बहुमूल्य हो सकती है। अक्सर सबसे छोटी बातें ही सबसे बड़ा अंतर लाती हैं। तो इसलिए अगर आपको कुछ ऐसी बात दिखाई या सुनाई दे जोकि ठीक न लगती हो, तो कृपया राष्ट्रीय सुरक्षा हॉटलाइन (National Security Hotline) को कॉल करें और जानकारी को आगे बढ़ने दें।

राष्ट्रीय सुरक्षा हॉटलाइन क्या है?

राष्ट्रीय सुरक्षा हॉटलाइन (1800 1234 00) एक निःशुल्क फोन नंबर है जोकि ऑस्ट्रेलिया में संभावित आतंकवादी गतिविधियों के बारे में सूचना देने के लिए अधिकारियों के साथ आपका संपर्क स्थापित करता है। यह हॉटलाइन दिन में 24 घण्टे, सप्ताह में सातों दिन काम करती है। यह आवश्यक है कि जानकारी को आगे बढ़ने दिया जाए - समुदाय के सदस्यों से हमें आज मिलने वाली हरेक सूचना कल ऑस्ट्रेलिया को आतंकवाद से सुरक्षित रखने में बहुमूल्य हो सकती है।

राष्ट्रीय सुरक्षा हॉटलाइन को किस बात की सूचना देनी चाहिए?

आतंकवादी अकस्मात रूप से आक्रमण करते हैं, जिस कारण जनता को आतंकवाद के संभावित संकेतों की एक नियत सूची उपलब्ध कराना हमेशा मुश्किल ही होगा। पर स्थानीय और अंतर्राष्ट्रीय अनुभव से हमें कुछ संभावित चेतावनी संकेतों के बारे में पता चला है जिनके बारे में सजग रहना चाहिए। जहाँ एक ओर ऑस्ट्रेलियाई सुरक्षा एजेंसियाँ ऑस्ट्रेलिया को आतंकवाद से सुरक्षित रखने के लिए कड़ी मेहनत कर रही हैं, वहीं समुदाय के सदस्य तस्वीर को पूरा बनाने में मदद कर सकते हैं। यह प्रपत्र आपको कुछेक ऐसे उदाहरण देता है जिनके बारे में आपको सजग रहना चाहिए।

सरकारी इमारतों या अन्य महत्वपूर्ण संरचनाओं का विडियो बनाना या उनकी तस्वीरें खींचना, जोकि सामान्य न लगे
आतंकवादियों के लिए किसी लक्ष्य के बारे में जानकारी हासिल करने का एक तरीका है - विडियो बनाना। अगर आप किसी को विडियो, कैमरा, या फोन कैमरा का प्रयोग करते हुए देखें जो उचित न लगे (और वे पर्यटक न प्रतीत हों), तो इसकी सूचना दें।

महत्वपूर्ण इमारतों के निकट या व्यस्त सार्वजनिक स्थानों पर संदेहास्पद वाहन

आतंकवादी कई अलग-अलग उद्देश्यों के लिए वाहनों का प्रयोग करते हैं, निगरानी करने से ले कर बम छिपाने तक। वाहन कभी-कभी नो-पार्किंग क्षेत्रों में असामान्य रूप से बहुत लंबे समय तक खड़े किए गए हो सकते हैं। विस्फोटक पदार्थ वजन में भारी हो सकते हैं, इसलिए कार और ट्रक अपने सस्पेंशन पर असामान्य रूप से नीचे झुके हुए दिखाई दे सकते हैं। उनका पंजीकरण पुराना हो सकता है, या उनकी नंबर प्लेटें जाली या गायब हो सकती हैं।

रहने के ठिकाने की संदेहास्पद जरूरतें

आतंकवादी हमले का संयोजन करने के लिए कभी-कभी लोग रहने के ठिकाने का संदेहास्पद तरीके से उपयोग करते हैं, या संदेहास्पद तरीके से जगह किराए पर लेते या खरीदते हैं। यू के में किराए पर लिए गए एक गैराज को बम बनाने की फैक्टरी में बदल दिया गया था। समुदाय के एक सदस्य ने दस्ताने पहने हुए आदमियों को संदेहास्पद तरीके से आते-जाते हुए देख कर इसकी सूचना दी, जिसके कारण उन आतंकवादियों को पकड़ लिया गया जिन्होंने हेथ्रो हवाई-अड्डे पर पहले तीन बार हमला किया था।

रसायनों, विस्फोटकों और सुरक्षा उपकरणों की असामान्य खरीददारी

पूरी दुनिया-भर में आतंकवादी हमलों में रासायनिक पदार्थों का इस्तेमाल किया गया है। ये पदार्थ सामान्य रूप से घरेलू, कृषि-कार्य, पशु-चिकित्सा, औद्योगिक और साज-सँवार के उत्पादों में उपलब्ध होते हैं। अगर आपको ऐसा लगे कि रसायनों और सुरक्षा उपकरणों की असामान्य रूप से खरीददारी की गई है, तो इसकी सूचना राष्ट्रीय सुरक्षा हॉटलाइन को दें।

कुछ ठीक नहीं लग रहा है

आतंकवादी गतिविधि का इरादा रखने वाले व्यक्ति असामान्य या संदेहास्पद तरीके से व्यवहार करते हैं, या उनके अनुरोध बस ठीक से ताल-मेल नहीं बैठा पाते हैं। 'ठीक से ताल-मेल' नहीं बैठा पाने वाले व्यवहार का एक उदाहरण संयुक्त राज्य अमरीका में 11 सितम्बर के हमले के लिए जिम्मेदार आतंकवादियों में देखा गया था। उन्होंने हवाई-जहाज उड़ाने का तो प्रशिक्षण लिया, पर उन्हें जहाज को जमीन से उड़ान भरने या जमीन पर उतारना सीखने में कोई दिलचस्पी नहीं थी। कोई व्यवहार संदेहपूर्ण है या नहीं, यह परिस्थितियों पर निर्भर करता है। परिस्थिति को एक समूचे स्वरूप में देखें। अगर किसी की गतिविधियों को लेकर आप इस बात से चिंतित हों कि उनका व्यवहार ठीक से ताल-मेल नहीं बैठा पा रहा है, तो 24-घंटे राष्ट्रीय सुरक्षा हॉटलाइन को **1800 1234 00** पर कॉल करें।

जाली या एक से अधिक पहचानें

आतंकवादी गतिविधि की योजना बनाने वाले व्यक्ति अक्सर चुराए हुए और जाली दस्तावेजों का उपयोग करते हैं, जैसे क्रेडिट कार्ड, पासपोर्ट और ड्राइवर्स लाइसेंस। उनकी एक से अधिक पहचानें भी हो सकती हैं और वे अपने संपर्क में आने वाले लोगों से ऐसी बातें कर सकते हैं जो आपस में मेल नहीं खाती हैं।

याद रखें: अक्सर सबसे छोटी-छोटी बातें ही सबसे बड़ा अंतर लाती हैं। अगर आपको ऐसा व्यवहार दिखाई पड़े या आपकी जानकारी में आए जिसके बारे में आप चिंतित हों, तो जितना संभव हो सके, उतना विवरण नोट कर लें। जो विवरण अधिकारियों की मदद कर सकता है, उसमें शामिल है: स्ट्रीट का पता, तिथियाँ, समय, फोन नंबर, नंबर प्लेट और अन्य विवरण।

संपर्क सूचना

अगर आपको कुछ ऐसी बात दिखाई या सुनाई दे जोकि ठीक न लगती हो, तो कृपया राष्ट्रीय सुरक्षा हॉटलाइन (National Security Hotline) को कॉल करें और जानकारी को आगे बढ़ने दें। याद रखें: अक्सर सबसे छोटी-छोटी बातें ही सबसे बड़ा अंतर लाती हैं।

फोन: **1800 1234 00**

ईमेल: hotline@nationalsecurity.gov.au

वैबसाइट: australia.gov.au/nationalsecurity